

## جموں و کشمیر بار ایسوسی ایشن کے وفد نے ڈاکٹر جتندر سنگھ سے ملاقات کی

Posted On: 08 MAY 2017 8:05PM by PIB Delhi

نئی دہلی، 8 مئی 2017، جموں و کشمیر بار ایسوسی ایشن کے ایک وفد نے آج اپنے نومنتخب صدر ایڈوکیٹ بی ایس سلاتھیا کی سربراہی میں شمال مشرقی خطے کی ترقی کے مرکزی وزیر مملکت (آزادانہ چارج) وزیراعظم کے دفتر میں وزیر مملکت عملے عوامی شکایات پنشن، ایٹمی توانائی اور خلا کے مرکزی وزیر ڈاکٹر جتندر سنگھ سے ملاقات کی۔ وفد کے دیگر ممبروں میں بار ایسوسی ایشن کے نائب صدر سچن گپتا، جنرل سکریٹری پریم سدوترا، جوائنٹ سکریٹری ہمانشو شرما اور خزانچی چیتن مسری سمیت نئے عہدیداران شامل تھے۔

ایسوسی ایشن نو منتخب صدر سلاتھیا نے ڈاکٹر جتندر سنگھ کو یقین دلایا کہ جموں و کشمیر بار ایسوسی ایشن کی پوری ٹیم کشمیر پر ہندوستان کے موقف کی پوری حمایت کرتی ہے اور اس بات پر یقین رکھتی ہے کہ اس معاملے پر کوئی سمجھوتہ نہیں کیا جاسکتا۔ انہوں نے کہا کہ بار ایسوسی ایشن جلد ہی ریاست بھر میں ایک مہم شروع کرے گی تاکہ اس سلسلے میں عوامی رائے کو ہموار کیا جاسکے اور مختلف حقائق اور تاریخ کے ثبوت کے بارے میں لوگوں کو بیدار کیا جائے گا۔

ڈاکٹر جتندر سنگھ نے بار ایسوسی ایشن کے نئے عہدیداروں کی ٹیم کو بتایا کہ سبھی قوم پرست قوتوں کے لئے متحد ہونے اور ان چند مٹھی بھر عناصر کے ناپاک ارادوں کو بے نقاب کرنے کا وقت آگیا ہے جو عام آدمی اور عام نوجوانوں کی قیمت پر اپنے ذاتی ایجنڈے کو فروغ دینے کے لئے نام نہاد کشمیر معاملے کا راگ الاپتے ہیں۔

انہوں نے کہا کہ وکیل برادری جس کا معاشرے میں رائے قائم کرنے میں ایک اہم رول ہے کی اہم ذمہ داری ہے کہ وہ مدر انڈیا یعنی ہندوستان کے لئے اپنا فرض اور ذمہ داری پوری کرے۔

وزیراعظم نریندر مودی کی زیر قیادت حکومت کے عزم کا ذکر کرتے ہوئے ڈاکٹر جتندر سنگھ نے کہا کہ گذشتہ تین سالوں میں ملک بھر میں زبردست ترقی ہوئی ہے اور ملک میں خصوصاً نوجوانوں کے لئے ترقی کی نئی راہیں کھلی ہیں۔ لہذا بار ایسوسی ایشن جیسے خواندہ اور نمائندہ اداروں کی ذمہ داری ہے کہ وہ عام آدمی کو اس کی ذمہ داری سے واقف کرائیں اور ہندوستان کی دوسری ریاستوں کی طرح جموں و کشمیر کو پیچھے نہ رہنے دیں۔

م ن ح ا - ن ا -

(08-05-17)

U- 2191

(Release ID: 1489496) Visitor Counter : 2

